

Bishop's Diary

Date	Day	Time	Programme	Place
08.09.2021	Wednesday	6.30am	Holy Mass	Pinkulam
		10.00am	Marriage	Mariagiri
11.09.2021	Saturday	10.00am	Marriage	Trivandrum
		3.00pm	Symposium - Mar Ephraem	Hom - Kuzhithurai
15.09.2021	Wednesday	4.30pm	Holy Mass	Vimalapuram
17.09.2021	Friday	5.00pm	Holy Mass	Thirunelveli
19.09.2021	Sunday		Church Blessing	Mannanthala
25.09.2021	Saturday		Symposium - Mar Ephraem	Marthandam
26.09.2021	Sunday	9.00am	Holy Mass	Unamalaikadai

மார்த்தாண்டம் மறைமாவட்ட மலர்

MARTHANDAM DIOCESAN BULLETIN





THE MALANKARA SYRIAN CATHOLIC CHURCH

**BULLETIN OF THE
DIOCESE OF MARTHANDAM**

PATRON

His Excellency Most Rev. Vincent Mar Paulos

EDITOR

*Very Rev. Fr. Jose Bright
The Chancellor*

DESIGN

Mrs. Uni

PRINTING

*Santhom Press,
Marthandam*

PUBLISHED BY

*The Chancellor
Diocese of Marthandam*

THE SYRO-MALANKARA CATHOLIC CHURCH

MORAN MOR BASELIOS CARDINAL CLEEMIS
Major Archbishop-Catholicos

Major Archiepiscopal Curia
Catholicate Centre
Pattom, Trivandrum -695004

Prot No CCL 2/2021

26.08.2021

Circular

*மேதகு ஆயர்களே, வணக்கத்திற்குரிய கோர் எப்பிஸ்கோப்பா
மார்களே, நம்பான்மார்களே, மதிப்பிற்குரிய குருக்களே,
திருத்தொண்டர்களே, இருபால் துறவிகளே, ஆண்டவரில்
அன்பிற்குரிய விசுவாசிகளே!*

மலங்கரை சுறியானி கத்தோலிக்க திருஅவை டெல்லி-
குட்காவன் புனித ஜான் கிறிஸ்டோஸ்டோம் மறைமாவட்டத்தின்
ஆயர் மேதகு ஜேக்கப் மார் பர்ணபாஸ் ஆண்டகை அவர்கள்
இறையடி சேர்ந்தார் என்ற செய்தியை மிகுந்த வருத்தத்துடன்
தெரிவித்துக்கொள்கிறேன். கடந்த நான்கு மாதங்களாக கோவிட்-19
நோய் தாக்கத்தின் பின்விளைவுகளால் ஆயர் அவர்கள் டெல்லி
திருக்குடும்ப மருத்துவமனையிலும் தொடர்ந்து போர்ட்டிஸ் (Fortis)
மருத்துவமனையிலும் சிகிச்சை பெற்று வந்தார். போர்ட்டிஸ்
மருத்துவமனையில் தீவிர சிகிச்சைப்பிரிவில் இருந்த ஆயர் அவர்கள்
26-08-2021 மதியம் 12.50 - க்கு காலமானார்.

2021 ஆகஸ்ட் 27, வெள்ளிக்கிழமை காலை 8.00 மணி முதல்
டெல்லி நெப் சாறாய் (Neb Sarai) புனித மரியன்னை பேராலயத்தில்
அவரது உடலை தரிசித்து அஞ்சலி செலுத்தவும் ஜெபிப்பதற்குமான
ஏற்பாடுகள் ஒழுங்குப்படுத்தப்பட்டுள்ளன. ஆகஸ்ட் 28, சனிக்கிழமை
காலை 10.00 மணிக்கு நெப் சாறாய் புனித மரியன்னை பேராலயத்தில்
வைத்து அவரது இறுதி சடங்குகள் மலங்கரை சுறியானி கத்தோலிக்க

திருஅவையின் தூய ஆயர் மாமன்ற செயலரும், திருவல்லா உயர் மறைமாவட்ட ஆயருமான பேராயர் தோமஸ் மார் கூறிலோஸ் ஆண்டகையின் தலைமையில் திருஅவையின் பிற ஆயர்களின் பங்கேற்போடு நடைபெறும்.

மேதகு ஆயரின் பிரிவால் துயருற்றிருக்கும் அவரது அன்பு தாயார் மற்றும் குடும்ப உறுப்பினர்களுக்கு இரங்கலையும், இறை வேண்டலையும் தெரிவித்துக் கொள்கிறேன். குட்காவுன் மறைமாவட்டத்தின் பரிபாலகர் பேரருட் தந்தை வர்கீஸ் வினயானந்த அவர்களுக்கும், அன்பு குருக்களுக்கும், இருபால் துறவிகளுக்கும், இறை மக்கள் சமூகத்திற்கும் திருஅவையின் அன்பு கலந்த இரங்கலை தெரிவித்துக் கொள்கிறேன். மேதகு ஆயர் நோயுற்ற நிலையில் அவருக்கு பணிவிடை செய்த திருக்குடும்ப மற்றும் போர்ட்டிஸ் மருத்துவமனையின் இயக்குநர்கள், மருத்துவர்கள், செவிலியர்கள் மற்றும் மருத்துவ பணியாளர்கள் அனைவருக்கும் திருஅவையின் சார்பில் நன்றி தெரிவித்துக்கொள்கிறேன்.

2020-ம் ஆண்டு பொது முடக்கு காலத்திலும் அதன் பின்னரும் டெல்லியிலும் அதனை சுற்றிய பகுதிகளிலும் அடைக்கலம் தேடி அலைந்த தொழிலாளர்களுக்கு மதிய உணவு வழங்க மன உறுதியுடன் மேதகு ஆயர் வழங்கிய தலைமைத்துவம் பொது மக்களால் மிகவும் பாராட்டப்பட்டது. அது இறையன்பு பகிர்வின் சான்றாக நினைவில் நிற்கின்றது. குட்காவுன் மறைமாவட்டத்தை கட்டியெழுப்புவதில் ஆயரோடு இணைந்து பணிசெய்த எல்லா இறைமக்களையும் நன்றியோடு இத்தருணத்தில் நினைவு கூறுகின்றேன்.

மேதகு ஆயர் அவர்கள் ராந்நி அருகே கரிகுளம் என்ற ஊரில் ஏறத்து குடும்பத்தில் திரு. வர்க்கீஸ், திருமதி. ரேச்சல் வர்க்கீஸ் இவர்களுடைய மகனாக 1960-ம் ஆண்டு டிசம்பர் 3-ம் நாள் பிறந்தார். பள்ளி கல்வியை தொடர்ந்து 1975-ம் ஆண்டு பெதனி துறவற இல்லத்தில் சேர்ந்தார். திருவல்லா, ஆலுவா ஆகிய குருத்துவ பயிற்சியகத்தில் தொடக்க நிலை பயிற்சியை நிறைவு செய்த இவர் புனா பாப்பிறை குருத்துவ பயற்சியகத்தில் தனது இறுதிகட்ட பயிற்சியை நிறைவு செய்து 1986-ம் ஆண்டு குருவானவராக அருட்பொழிவு செய்யப்பட்டார்.

உரோமாபுரியில் உள்ள அல்போன்சியானம் பல்கலை கழகத்திலிருந்து அறநெறியியலில் முனைவர் பட்டம் பெற்று நாடு திரும்பி இவர் பெதனி துறவற சமூகத்தின் பல்வேறு இல்லங்களிலும் புனித மரியன்னை மலங்கரை உயர் குருத்துவ பயிற்சியகத்தின் வருகை பேராசிரியராகவும் (Visiting Professor) இறைப்பணியாற்றினார். 2020-ம் ஆண்டு மேய் மாதத்தில் பெதனி கிறிஸ்து அனுசார துறவிகள் சமூகத்தின் (OIC) நவஜோதி மாகாணத்தின் தலைமை பொறுப்பை ஏற்றுக்கொண்டார். திருத்தந்தை 16-ம் பெனடிக்ட் அவர்களால் ஆயராக அறிவிக்கப்பட்டு, 2007-ம் ஆண்டு மார்ச் மாதம் 10-ம் நாள் ஆயராக அருட்பொழிவு செய்யப்பட்டார். அதே ஆண்டு மார்ச் மாதம் 22-ம் நாள் கேரள மாநிலத்திற்கு வெளியேயுள்ள மறைபரப்பு மேய்ப்பு பணிகளின் மேற்பார்வையாளராக பொறுப்பேற்றுக்கொண்டார். தொடர்ந்து 2015-ம் ஆண்டு மார்ச் மாதம் 26-ம் நாள் டெல்லி - குட்காவுன் புனித ஜான்

கிறிஸோஸ்டோம் மறைமாவட்டத்தின் முதல் ஆயராக உயர்த்தப்பட்ட அவர் மேய் மாதம் 1-ம் நாள் பணிப்பொறுப்பையும் ஏற்றுக்கொண்டார்.

மேதகு ஆயர் அவர்கள் வடஇந்தியாவின் 22 மாநிலங்கள் உட்படுகின்ற பகுதிகளில் மறைபரப்பு மற்றும் மேய்ப்பு பணிகளை மிகுந்த தியாகத்தோடும், கடமையுணர்வோடும், உற்சாகத்தோடும் நிறைவேற்றி வந்தார். திருஅவையின் மறைபரப்புத் தளங்களில் சமூக சேவை உள்ளத்தோடு பிறரன்பு பணிகளுக்கும், டெல்லி-குட்காவுன் மறைமாவட்டத்தின் வளர்ச்சிக்கும் உன்னதமான தலைமைக் கொடுத்து முனைப்புடன் செயல்பட்டார். போப்பால், ஓடிசா, அஸ்ஸாம், மும்பை போன்ற பகுதிகளில் செவிலியர் பயிற்ச்சி கல்லூரிகள் மற்றும் பல கல்வி நிறுவனங்களை ஆரம்பித்தார். மலங்கரை கத்தோலிக்க திருஅவையின் ஆராதனை முறையை ஏழிற்கும் மேற்பட்ட வட இந்திய மொழிகளில் மொழிபெயர்த்து வெளியிட்டார். “பசித்தவர்களுக்கு உணவு” என்ற அவருடைய இரக்கப் பணித் திட்டம் மக்கள் மத்தியில் மிகவும் வரவேற்பையும், பாராட்டுதலையும் பெற்றது. பாரதத்திலும் வெளிநாட்டிலும் “மறைபரப்பு ஆயர்” என்று அவர் அறியப்பட்டார். மலங்கரை சுறியானி கத்தோலிக்க திருஅவையின் சுவிலேச சங்கத்தின் ஆயர் மாமன்ற தலைவராக விளங்கினார். சுவிலேச சங்கத்தின் மூலம் நம்முடைய மறைமாவட்டங்களில் நற்செய்தி வாழ்வில் புது எழுச்சி உருவானது. இந்திய கத்தோலிக்க ஆயர் பேரவையின் (CBCI) பெண்கள் கூட்டமைப்பின் தலைவராக இருந்த ஆயர் அவர்கள் திருஅவையின் பெண்கள் மேம்பட்டிற்காக போற்றுதலுக்குரிய வழிகாட்டு நெறிமுறைகளை வழங்கினார்.

திருஅவையில் துக்கம் அனுசரித்தல்

மேதகு ஆயர் ஜேக்கப் மார் பர்ணபாஸ் ஆண்டகையின் பிரிவைத் தொடர்ந்து மலங்கரை சுறியானி கத்தோலிக்க திருஅவையில் இன்று முதல் வருகின்ற செப்டம்பர் மாதம் 7-ம் தேதி வரை துக்கம் அனுசரிக்கப்படுகிறது. இந்நாட்களில் மறைமாவட்டம் மற்றும் பங்குகளில் அனைத்து விதமான கொண்டாட்டங்களும் தவிர்க்கப்பட வேண்டும். குட்காவுன் புனித ஜாண் கிறிஸோஸ்டோம் மறைமாவட்டத்தில் துக்க நினைவு இன்று முதல் நாற்பது நாட்கள் நடைபெறும். வருகின்ற நாற்பது நாட்களும் நெப் சாறய் புனித மரியன்னை பேராலய கல்லறையில் திருப்பலி, மாலை ஜெபம் மற்றும் தூப மன்றாட்டுக்களும் நடைபெறும். வருகின்ற ஞாயிற்றுக்கிழமை ஆகஸ்ட் 29-ம் நாள் மலங்கரை சுறியானி கத்தோலிக்க தேவலாயங்களில் மேதகு ஆயர் அவர்களுக்காக நினைவுத் திருப்பலியும் தூப மன்றாட்டு நடத்தும் படி கேட்டுக்கொள்கிறேன்.

இறைவனாகிய ஆண்டவர் உங்களை நிறைவாக ஆசீர்வதிப்பாராக.

இவண்,

இறைவனில் உங்கள் எளிய ஊழியன்

+ *Basilios Cleemis*

+ மோறான் மோர் பசேலியோஸ் கர்தினால் கிளீமிஸ்

உயர் பேராயர் மலங்கரை கத்தோலிக்கத்

திருச்சபையின் காதோலிக்கோஸ்

காதோலிகேட் மையம்,
பட்டம், திருவனந்தபுரம்.

குருமடச் செய்திகள்

★ குரு மடத்தில் புதிதாகக் கட்டி முடிக்கப்பட்ட சிற்றாலயமானது ஆகஸ்ட் மாதம் 6-ம் தேதி மேதகு ஆயர் அவர்களின் திருக்கரங்



களால் ஆசீர்வதிக்கப்பட்டு அர்ச்சிக்கப்பட்டது. இந்நிகழ்ச்சியில் மோன். S. வற்கீஸ், மதர் அனிலா கிறிஸ்டி மற்றும் குருக்களும், கன்னியர்களும் மேய்ப்புப்பணி பேரவை உறுப்பினர்



களும் கலந்துகொண்டனர். இச்சிற்றாலயத்தின் கட்டுமானப் பணிகளில் முழுமுதற் மூச்சாக இருந்து செயல்பட்ட அதிபர் தந்தை, துணை அதிபர் தந்தை, அருட்சகோதரர்கள், கட்டுமானப்

பணியாளர்கள் மேலும் இதற்கு உதவிய அனைத்து நல்லுள்ளங்களையும் பாராட்டி மேதகு ஆயர் உரையாற்றினார். மதிய உணவுடன் இந்நிகழ்ச்சிகள் அனைத்தும் இனிதே நிறைவுற்றன. மறு நாள், 7-ம்



தேதி அன்று மேதகு ஆயர் அவர்கள் புது சிற்றாலயத்தில் ஆடம்பர முதல் திருப்பலியை ஒப்புக்கொடுத்து அருட்சகோதரர்களுக்கு அறிவுரைகள் வழங்கினார்.

★ நம் ஆண்டவரின் அன்னையின் விண்ணேற்பையும் இந்திய நாட்டின் விடுதலையையும் ஒருங்கே கொண்டாடும் நன்னாளாகிய ஆகஸ்ட் 15-ம் தேதியில் நமது குருமடத்தில் துணை அதிபர் தந்தை அவர்களால் ஆடம்பர திருப்பலி அர்ப்பிக்கப்பட்டது. திருப்பலியைத் தொடர்ந்து மூவர்ண கொடியானது குருமட வளாகத்தில் நாட்டப்பட்ட கொடிக் கம்பத்தில் ஏற்றப்பட்டது. அதனைத் தொடர்ந்து துணை அதிபர் தந்தை அவர்கள் சுதந்திரதின விழா உரையாற்றினார். இறுதியாக, நாட்டுப்பண்பாடப்பட்டு நிகழ்ச்சிகள் நிறைவுற்றது.

★ திருஓணப் பண்டிகையை முன்னிட்டு குருமாணவர்களுக்கு ஆகஸ்ட் 19-ம் தேதி முதல் 22-ம் தேதி வரை விடுமுறை அளிக்கப்பட்டது. குதாகலமாகச் சென்ற அருட்சகோதரர்கள் மீண்டும் புத்துணர்ச்சி பெற்று 22-ம் தேதி அன்று மாலை 3.30 மணிக்கு குருமடம் திரும்பினர்.

நம் மறைமாவட்ட அருள்வாழ்விய இயக்குநராக சிறப்போடு செயல்பட்ட அருள்தந்தை பென்னட் அவர்களுக்கு மறைமாவட்டத்தின் சார்பாக நன்றிகளையும், புதிதாக அருள்வாழ்விய இயக்குநராக நியமனம் செய்யப்பட்ட அருள்தந்தை இயேசுதாஸ் அவர்களுக்கு மறைமாவட்டத்தின் சார்பாக வாழ்த்துக்களையும் தெரிவித்துக் கொள்கிறோம்.



1. Kallimberta District													
Year - 200	Child	FCI/MS	SI	SS	Just	Youth	IL/SL	Com/Ed/SL	Mar	Other/IL/Action	Stim	Pop	PH
1) Marathi	19800	20000	8400		7200	19200	2000	16300	21000	12250	4	12800	18600
2) Kannada	17600	17000		4300	19800	15560	3000	12700	22000	12600		65000	13500
3) Konkani													
4) Marathi													
5) Marathi	29400	15800	34900	2450	15200	20650	17600	15400	80000	560	4	4067	3800
6) Marathi	20200	49000	10000		14300		11600	18000	60000	280	178	448	2880
7) Kannada	14500	10000	14800	14500	27400	28000	28000	12000	7500	10200	12600	146800	33800

8) Kannada	29800	12900	30000	15000	450	3000	29800	16300	78000	650	2240	14500	14500
9) Konkani													
10) Marathi	29800	12900	24500	23800	40200	15000	29200	80000	70000	14000	38800	24000	40000
11) Kannada	13700	4500	20400	6800	13800	12800	14900	20000	37500	8800	20500	6300	11000
12) Konkani													
13) Marathi												102500	
14) Konkani													
15) Marathi													
Total													

மேரி மக்கள் துறவற சபை

மேரிமக்கள் துறவற சபையின் சூசையப்பர் மாகாணத்தின் 2021 ஆம் ஆண்டின் முதல் வார்த்தைப்பாடு வழியாக Sr.Jaspin Rose. E (மண்ணன்விளை) Sr. Litty Gracelin V.T. (மரியாகிரி) Sr. C. Susanna Carlo (இணையாங்கண்ணி) Sr. P. Benya Mary (விமலபுரம்) Sr. Rejina Florence (இணையாங்கண்ணி) ஆகிய 5 சகோதரிகள் துறவற வாழ்வில் காலடி



எடுத்து வைத்தார்கள். இந்நிகழ்வுகள் 19.08.2021 அன்று மேதகு ஆயர் வின்சென்ட் மார் பவுலோஸ் ஆண்டகை அவர்கள் தலைமையில் காலை 9 மணிக்கு நடைபெற்றது. இந்நிகழ்வில் குருகுல முதல்வர் S. வற்கீஸ் அவர்களும், அருட்தந்தையர்களும், அருட்கன்னியர்களும் கலந்து கொண்டனர். அருட்சகோதரிகளுக்கு பாராட்டுகளும் பணி சிறக்க வாழ்த்துகளும்.

38-வது ஆண்டு - நினைவுஞ்சலி

மார்த்தாண்டம் மறைமாவட்டத்தின் முதல் மறைபரப்பாளரும் மேரி மக்கள் துறவற சபையின் நிறுவனருமான மோன்சிஞ்ஞோர் ஜோசப் குழிஞ்ஞாலில் அவர்களின் 38-வது ஆண்டு நினைவு தினமானது



23.08.2021 அன்று காலை 7 மணிக்கு மார்த்தாண்டம் பேராலயத்தில் வைத்து மேதகு ஆயர் வின்சென்ட் மார் பவுலோஸ் ஆண்டகை அவர்களின் தலைமையில் குருகுல முதல்வர் S. வற்கீஸ் மற்றும் அருட்தந்தையர்கள் இணைந்து திருப்பலி நிறைவேற்றினார்கள். தொடர்ந்து நினைவு



பொது கூட்டமும் நடைபெற்றது. மேதகு ஆயர் அவர்களும் Mother General மதர் லிட்யா அவர்களும் பங்கேற்றார்கள், திருப்பலியில் அருட்தந்தை மரிய அற்புதம் அடிகளார் நினைவு மறையுரை வழங்கினார்கள். தொடர்ந்து தூபமன்றாட்டு நடைபெற்றது.



மலங்கரை கத்தோலிக்க கல்லூரி மரியகிரி

1. 2021 - 2022 கல்வி ஆண்டு துவக்கவிழா

இளங்கலை இரண்டாம், மூன்றாம் ஆண்டு மற்றும் முதுகலை இரண்டாமாண்டு பயிலும் மாணவர்களுக்கான 2021-2022 ஆண்டைய கல்வியாண்டின் துவக்க விழாவானது 11.08.2021 கல்லூரியில் வைத்து நடாபெற்றது. இறை வணக்கமும் விவிலிய வாசகமும் நடத்தப்பட்டது. கல்லூரி நிதிகாப்பாளர் அருட்தந்தை இராபின்சன் அவர்களால் ஜெப வேண்டுகளும், ஏற்றெடுக்கப்பட்டது. தாளாளர் அருட்தந்தை அருள்தாஸ் அவர்கள் விழாவின் முகவுரை வழங்கினார்கள். ஆங்கில துறை பேராசிரியர் சலீனா மேரி அவர்கள் அனைவரையும் வரவேற்க, உயிர் தொழில்நுட்பவியல் துறை பேராசிரியர் முனைவர் ஜினி அவர்கள் நன்றியுரை கூறினார்கள். நிகழ்ச்சி தொகுப்பாளராக ஆங்கில துறை பேராசிரியர் ஸ்ரீலெட்சுமி அவர்கள் செயல்பட்டார்கள்.

2. சுதந்திரவிழா தினம்

நாட்டின் 75-வது சுதந்திரவிழா நிகழ்வானது 15.08.2021 அன்று தேசிய மாணவர் படை அணி வகுப்புடன் சிறப்பாக நடத்தப்பட்டது. விழாவில் சிறப்பு விருந்தினராக களியக் காவினை



காவல் நிலைய ஆய்வாளர் திருமதி எழிலழசி அவர்கள் கலந்துகொண்டு சுதந்திரதின வாழ்த்துக்களை தெரிவித்ததோடு நாம் பெற்ற சுதந்திரமானது சமூகவாழ்க்கைக்கு ஏதுவாக அமைய வேண்டுமென்றும் அதனை நம் வருங்கால வாழ்வில் பயன்படுத்த வேண்டும் என்றும் வாழ்த்தி தேசிய மாணவர் படை மாணவர்களுக்கு



கேடயங்களும் வழங்கினார்கள். கல்லூரி நிதிகாப்பாளர் அருட்தந்தை இராபின்சன் சுதந்திரதின வாழ்த்துக்களை தெரிவித்தார்கள். கல்லூரி முதல்வர் முனைவர் தம்பி தங்க குமரன் அவர்கள் தலைமையுரையாற்றினார்கள். விழாவினை கல்லூரியில் இயங்கும் தேசியமாணவர் படை மற்றும் நாட்டுநலப்பணி திட்ட ஆலோசகர்கள்

மற்றும் வழிகாட்டிகள் செய்திருந்தார்கள்.

3. ஓண திருநாள் விழா

ஓண திருநாளை முன்னிட்டு கல்லூரி சார்பில் ஓணதின கொண்டாட்ட நிகழ்வுகளானது இருநாள்களாக கொண்டாடப்பட்டது. 17.08.2021 அன்று மாணவர்களுக்கான போட்டிகள் ஆன்லைன் வழியாக




நடத்தப்பட்டது. அதில் ஓணப்பாட்டு, பேச்சு, நடனம், மோனோ ஆக்ட் மற்றும் ஓவியப்போட்டிகள் நடத்தப்பட்டு 18.08.2021 அன்று நடத்தப்பட்ட ஓண கொண்டாட்ட நிகழ்வில் வெற்றிபெற்ற மாணவர்களுக்கு தாளாளர் அருட்தந்தை அருள்தாஸ் அவர்களால் பரிசுகளும் வழங்கப்பட்டது. கல்லூரி நிதிகாப்பாளர் மற்றும் கல்லூரி மேற்பார்வையாளர் அருட்சகோதரி செநின் அவர்களால் ஓணதினவாழ்த்துக்கள் தெரிவிக்கப்பட்டது.

மார்கிறிஸோஸ்டோம் கல்வியியல் கல்லூரி கிராத்தூர்

75 -வது சுதந்திர தினவிழா - 2021

மார்கிறிஸோஸ்டோம் கல்வியியல் கல்லூரியில் 75-வது சுதந்திர தினவிழா காணொலி கருத்தரங்கம் 24-8-2021 அன்று நடைபெற்றது. முனைவர். ஏஞ்சல் பெலிக்ஸ் அவர்கள் அனைவருக்கும் வரவேற்புரை கூறினார். கல்லூரி காரியதரிசி அருட்தந்தை. சிபி அவர்கள் தேசிய கொடியை ஏற்றி வைத்து தலைமை உரையாற்றினார். சிறப்பு விருந்தினர் முனைவர்.நிக்கோலஸ் (முன்னாள் முதல்வர், புனித பூதா கல்லூரி, தூத்துார்) அவர்கள் 75-வது சுதந்திர தின விழா உரை வழங்கினார். ஆசிரியப் பயிற்சி மாணவி அருட்சகோதரி.மதலை மேரி மாணவிகள் சார்பாக சுதந்திர தின உரை வழங்கினார். ஆசிரியப் பயிற்சி மாணவர் கேலின்ஸ் ராஜ் தேசீய ஒற்றுமைக்கான பாடலை பாடினார். ஆசிரியப் பயிற்சி மாணவி அனைவருக்கும் நன்றி கூறினார். இவ்விழாவில் அனைத்து பேராசிரியர்களும், ஆசிரியரல்லாத பணியாளர்களும் கலந்து கொண்டார்கள். ஆசிரியப் பயிற்சி மாணவிகள் பிம்மி பீட்டர் மற்றும் தீப்திஸகார நிகழ்ச்சிகளை தொகுத்து வழங்கினார். நாட்டுப்பண்ணுடன் விழா இனிதே நிறைவு பெற்றது.



மார்க் எப்ரேம் பொறியியல் கல்லூரி, இலவுவிளை

மத்திய அரசின் அறிவியல் மற்றும் தொழில்நுட்ப துறையின் நிதி உதவியோடு பல்வேறு ஆராய்ச்சிகள் சிறப்பாக மார்க் எப்ரேம் பொறியியல் கல்லூரியில் நடைபெற்று வருகிறது. 22 லட்சம் மதிப்புடைய மின்னணுவியல் ஆய்வு கருவிகள் DST -யின் நிதியுதவியோடு வாங்கப்பட்டு ஆய்வகத்தில் நிறுவப்பட்டுள்ளது.



18.08.2021 அன்று மார்க் எப்ரேம் பொறியியல் கல்லூரியும் அன்னை வேளாங்கண்ணி அறிவியல்



கல்லூரியும் இணைந்து இணையவழியாக கணினி அறிவியல் நவீன பயன்பாடுகள் குறித்த சிறப்பு கருத்தரங்கம் நடத்தப்பட்டது.

NBA (தேசிய தரச்சான்று) பெறுவதற்கான ஆயத்த பணிகள் சிறப்பாக நடைபெற்று வருகிறது.

புனித பவுல் IAS அகாடமியில் UPSC Exam -க்கான பயிற்சியும், Foundation Course பயிற்சிக்கான மாணவர் சேர்க்கையும் Online -ல் நடைபெற்று கொண்டிருக்கிறது.

Online Admission :

www.stpaulskumari.com

மலங்கரை மாணவர்களுக்கு சிறப்பு சலுகையுடன் பயிற்சி நடத்த உள்ளோம்.



இயக்குநர் அருட்தந்தை ஜான் குமார்

திருமண ஆயத்தப்பயிற்சி

செய்தம்பர் மாத திருமண ஆயத்தப்பயிற்சி வகுப்பு 24, 25 ஆகிய நாட்களில் குழித்துறை மேய்ப்புப் பணி நிலையத்தில் வைத்து நடைபெறுகிறது.

1. சான்றிதழ் தேர்வு :

- 10 மற்றும் 12 ஆம் வகுப்பிற்கான சான்றிதழ் தேர்வு 29-08-2021 ஞாயிற்றுக் கிழமை பிற்பகல் 2.00 மணிக்கு பங்குகளில் வைத்து மறைமாவட்ட அளவில் நடைபெறும். வசதிக்கேற்றார்போல் ஒரு பங்குத்தந்தையின் கீழ் உள்ள மாணவர்களை ஒரு பங்கில் ஒன்று சேர்த்து தேர்வு நடத்தலாம்.
- தேர்வு மேற்பார்வையாளர்களாக அதே மறைவட்டத்தை சார்ந்த பங்கிலிருந்து மற்றொரு பங்கிற்கு மறைக்கல்வி ஆசிரியர்களை மறைவட்ட இயக்குநர் மற்றும் செயலர் நியமிப்பர்.
- Hall Ticket தேர்வு நேரத்தில் வழங்கப்படும்.
- தேர்வுக்கான வினாத்தாள் மற்றும் விடைத்தாள் மறைமாவட்டத்திலிருந்து வழங்கப்படும்.
- தேர்வு முடிந்த அன்றே விடைத்தாள்களை மறைவட்ட இயக்குநரிடம் ஒப்படைக்க வேண்டும். மறுநாள் அவற்றை மறைக்கல்வி அலுவலகத்தில் ஒப்படைக்கவும்.
- 04-9-2021 சனி விடைத்தாள்கள் மதிப்பீடு செய்யும் பணி குழித்துறையில் வைத்து நடைபெறும். மதிப்பீடு செய்வதற்காக கீழ் குறிப்பிடும் எண்ணிக்கையில் ஆசிரியர்களை மறைவட்டங்களிலிருந்து அனுப்ப வேண்டும். ஆசிரியர் பெயர் மற்றும் தொலைபேசி எண்ணை 31-8-2021 க்கு முன் அலுவலகத்தில் தெரியப்படுத்தவும்.

மறைவட்டம்	10-ம் வகுப்பு ஆசிரியர்	12-ம் வகுப்பு ஆசிரியர்
மார்த்தாண்டம்	4	2
கொல்லங்கோடு	4	2
களியக்காவிளை	4	2
பனச்சமுடு	2	2
குலசேகரம்	2	1
அழகியமண்டபம்	2	1
நாகர்கோவில்	1	1

7. தேர்வுக்காக பதிவு செய்தவர்களில் 29-08-2021 அன்று நடைபெறும் தேர்வில் கலந்துக்கொள்ள இயலாதவர்கள் ஆகஸ்ட் மாதம் 26 ஆம் தேதிக்கு முன் மறைமாவட்ட மறைக்கல்வி அலுவலகத்தில் தெரியப்படுத்தவும்.
8. மறுதேர்வு 26-09-2021 ஞாயிறு பிற்பகல் 2.00 மணிக்கு நடைபெறும். ஏற்கெனவே பெயர் பதிவு செய்து தேர்வு எழுதாமலோ அல்லது தோல்வி அடைந்தவர்களுக்கு மட்டுமே மறுதேர்வு நடைபெறும்.

2. 2021-'22 மறைக்கல்வி ஆண்டு:

1. மறைக்கல்வி பாடபுத்தகங்கள் அனைத்து மாணவர்களுக்கும் கிடைக்க ஏற்பாடு செய்யவும்.
2. 9,10,11,12 வகுப்பு படிக்கும் மாணவர்களுக்கு பள்ளிகளில் வகுப்புகள் நடத்த அரசு அனுமதித்திருப்பதனால் பெருந்தொற்றின் பாதுகாப்பு அம்சங்களைக் கடைப்பிடித்து 9,10,11,12 வகுப்புகளுக்கு செப்டம்பர் மாதம் முதல் மறைக்கல்வி வகுப்புகள் பங்குகளில் நடத்தலாம்.
3. பிற வகுப்பு மாணவர்களும் மறைக்கல்வி கற்பதற்கு ஏற்றவாறு சில வழிமுறைகளை (வினாக்களை கொடுத்து பதில் எழுதவைப்பது போன்ற) திட்டமிட்டு செயல்படுத்தி மாணவர்களின் விசுவாச பயிற்சியில் தனிக் கவனம் செலுத்தவும்.
4. ஆசிரியர்களுக்கான பயிற்சி மறைமாவட்ட அளவில் Online மூலமாக 03-10-2021 அன்று நடத்துவதற்கு முயற்சிகள் மேற்கொள்ளப்படும்.
5. மறைவட்ட அளவில் நேரடி பயிற்சிகள் நடத்தலாம்.
6. நமது மறைமாவட்டத்திற்கு உட்பட்ட ஏனைய மாவட்டங்களில் சென்று அடிப்படை மறைக்கல்வி கற்பிக்க ஆர்வமுள்ள மறைக்கல்வி ஆசிரியர்களின் பெயர்களை மறைமாவட்ட இயக்குநரிடம் தெரியப்படுத்தலாம்.



மார்த்தாண்டம் மறைமாவட்ட சமூக சேவை மையம் (மிட்ஸ்)

மிட்ஸ் 25-வது ஆண்டு துவக்க விழா

மார்த்தாண்டம் மறைமாவட்டத்தில் செயல்பட்டு வரும் மிட்ஸ் சமூகப்பணிமையம் 1997 -ம் ஆண்டு அன்பின் அடித்தளமான ஓர் சமூகத்தை உருவாக்குவது என்ற இலட்சியத்தோடு துவங்கப்பட்டு பெண்களின் வளர்ச்சிக்கும், குழந்தைகளின் கல்விக்கும், குடும்பங்களின் முன்னேற்றத்திற்கும், இயற்கையை பாதுகாக்கவும் பல்வேறு திட்டங்களை முன்னெடுத்து சிறப்புடன் செயல்பட்டு வருகிறது. தற்போது 25 ஆம் ஆண்டை எட்டிய நிலையில் ஜூபிலி துவக்க விழா 29.07.2021 அன்று மார்த்தாண்டம் மறைமாவட்ட ஆயர் மேதகு வின்சென்ட் மார் பவுலோஸ் அவர்களின் தலைமையில் கழுவன் திட்டை மிட்ஸ் அலுவலக அரங்கத்தில் நடைபெற்றது. இவ்விழாவில் மிட்ஸ் இயக்குநர் அருட்தந்தை ஜாண்குமார் அவர்கள் அனைவரையும் வரவேற்று மிட்ஸ் செயல்படுத்தும் திட்டங்கள் பற்றி முன்னுரை வழங்கினார்கள்.. மிட்ஸ் திட்ட அலுவலர் திரு.ஷாஜன் ஜோசப் அவர்கள் ஆரம்ப காலம் முதற்கொண்டு மிட்ஸ் செயல்படுத்திய திட்டங்கள் மற்றும் தற்போதுள்ள திட்டங்கள் குறித்து தொகுப்புரை வழங்கினார்கள். மேதகு ஆயர் அவர்கள் தமது உரையில், விளிம்பு நிலையில் இருந்த பல்வேறு குடும்பங்களின் வளர்ச்சிக்கு மிட்ஸின் செயல்திட்டங்கள் உதவிக்கரமாக இருந்தது என்றும், ஜூபிலி ஆண்டில் செயல்படுத்த வேண்டிய திட்டங்கள் குறித்தும் கூறினார்கள். குமரி மாவட்ட சமூக நல அதிகாரி திருமதி.சரோஜினி அவர்கள் மக்களுக்கு பயனுள்ள பல்வேறு திட்டங்கள் மிட்ஸ் நிறுவனத்தால் செயல்படுத்தப்படுகின்றன என்றும், இந்நிறுவனம் மேன்மேலும் வளர்ச்சியடைய வேண்டும் என்றும் வாழ்த்தினார்கள். தொடர்ந்து தேசிய காப்பீட்டு திட்ட மேலாளர் திரு.மிதுன், அருட்சகோதரி ஜெரின் ஆகியோர் வாழ்த்துரை வழங்கினார்கள். ஜூபிலியை முன்னிட்டு பெண்களுக்கு ஆட்டோ ஓட்டுநர் பயிற்சி வழங்கும் ஆட்டோ அரசி திட்டம் ஆயர் அவர்களால்

துவக்கி வைக்கப்பட்டது. பின்னர் ஜூபிலி துவக்கவிழா நினைவாக மரக்கன்று நடப்பட்டது. இவ்விழாவில் மறைமாவட்ட முதன்மை குரு Msgr.S.வர்க்கீஸ், எல்.ஐ.சி மார்த்தாண்டம் கிளை மேலாளர் திரு. கிருஷ்ணன், அருட்சகோதரி ஸ்டான்சி, சௌத் இந்தியன் வங்கி மேலாளர் திரு.பிபின், மிட்ஸ் மண்டல இயக்குநர்கள், அருட்தந்தையர்கள், மலங்கரை ஸ்கூல் ஆப் காமேர்ஸ் தாளாளர் திரு.அருள் ஜெஸ்டின் ராஜ் ஆகியோர் சிறப்பு விருந்தினர்களாக கலந்து கொண்டனர். மேலும் சுய உதவிகுழு கிளஸ்டர் பொறுப்பாளர்கள், கோல்பிங் செயற்குழு உறுப்பினர்கள், மிட்ஸ் பயனாளிகள் ஆகியோர் கலந்து கொண்டு விழாவை சிறப்பித்தனர்.



மிட்ஸ் ஜூபிலி துவக்க விழாவை முன்னிட்டு 28.08.2021 அன்று இரவு 8 மணிக்கு மிட்ஸ் உறுப்பினர்கள் அனைவரும் தங்கள் குடும்ப உறுப்பினர்களுடன் சேர்ந்து மெழுவர்த்தி ஏந்தி 25 ஆண்டுகள் இந்நிறுவனத்தை வெறிகரமாக வழிநடத்திய கடவுளுக்கு நன்றி கூறினர்.



Thalirkal Ulagam - Account Closing

மிட்ஸ் தளர்கள் உலக திட்டத்தின் வழியாக ஏராளமான ஏழை மாணவர்கள் கல்வி உதவி தொகை பெற்று படித்து இன்று பல்வேறு துறைகளில் பணிபுரிந்து வருகிறார்கள். மேல் நிலை வகுப்பு வரை

அதாவது 12 -ம் வகுப்பு வரை படிப்பதற்கு இத்திட்டத்திலிருந்து உதவி தொகை வழங்கப்பட்டு வருகிறது. மேல்நிலை கல்வியை முடித்தவுடன் மாணவர்களின் உயர் கல்விக்காக மாணவர்களுக்காக ஒதுக்கப்பட்ட சிறுசேமிப்பு தொகையானது கணக்கு முடித்து வழங்கப்படும். இந்த கல்வி ஆண்டில் 12-ம் வகுப்பு முடித்து மேல்படிப்பு செல்ல இருக்கும் மாணவர்களுக்கான கணக்கு முடிக்கும் கூட்டமானது 04.08.2021 அன்று மிட்ஸ் அலுவலகத்தில் வைத்து நடைபெற்றது. இக்கூட்டத்தை மிட்ஸ் இயக்குநர் அருட்தந்தை ஜாண்குமார் அவர்கள் தலைமையேற்று நடத்தினார்கள். மாணவர்கள்



நல்ல முறையில் படித்து உயர்ந்த பட்டங்களை பெற்று நல்ல துறைகளில் பணி புரியவும், இத்திட்டத்தின் வழியாக கிடைத்த பல்வேறு பயிற்சிகளை அடித்தளமாக கொண்டு ஒழுக்கமுள்ள பிள்ளைகளாக வாழ்ந்து இத்திட்டத்திற்கு சிறப்பு சேர்க்க வேண்டும் என்று மிட்ஸ் இயக்குநர் அருட்தந்தை ஜாண்குமார் மற்றும் திட்ட அலுவலர் திரு. ஜாஜன் ஜோசப் ஆகியோர் வாழ்த்தினார்கள். பின்னர் பயனாளிகள் மற்றும் அவர்களின் பெற்றோர்கள் இத்திட்டம் வழியாக அவர்களுக்கு கிடைத்த அனுபவங்களை பகிர்ந்தார்கள். தொடர்ந்து 61 மாணவர்களுக்கு சிறுசேமிப்பு தொகை ரூபாய் 9,25,209/- கணக்கு முடித்து வழங்கப்பட்டது.



அவர்களின் பெற்றோர்கள் இத்திட்டம் வழியாக அவர்களுக்கு கிடைத்த அனுபவங்களை பகிர்ந்தார்கள். தொடர்ந்து 61 மாணவர்களுக்கு சிறுசேமிப்பு தொகை ரூபாய் 9,25,209/- கணக்கு முடித்து வழங்கப்பட்டது.



அவர்களின் பெற்றோர்கள் இத்திட்டம் வழியாக அவர்களுக்கு கிடைத்த அனுபவங்களை பகிர்ந்தார்கள். தொடர்ந்து 61 மாணவர்களுக்கு சிறுசேமிப்பு தொகை ரூபாய் 9,25,209/- கணக்கு முடித்து வழங்கப்பட்டது.

சிறப்பு உதவித் தொகை வழங்குதல்

தளிர்கள் உலக பயனாளிகளுக்கான சிறப்பு உதவித் தொகை வழங்கும் நிகழ்வானது 16.08.2021 அன்று மிட்ஸ் அலுவலகத்தில் வைத்து நடைபெற்றது. இயக்குநர் அருட்தந்தை ஜாண்குமார் அவர்கள் தலைமையேற்று நடத்திய இந்நிகழ்வில் 13 மாணவர்கள் அவர்கள் பெற்றோருடன் கலந்து கொண்டனர். ஒரு சில மாணவர்களுக்கே கிடைக்கும் இந்த வாய்ப்பினை மாணவர்கள் பயனுள்ள முறையில் பயன்படுத்த வேண்டும் என்றும், உதவியாளர்களுக்காக ஜெபிக்க வேண்டும் என்றும் மாணவர்களுக்கு இயக்குநர் அவர்கள் அறிவுரை வழங்கினார்கள். தொடர்ந்து 13 மாணவர்களுக்கு 89,609/- ரூபாய்க்கான காசோலைகளை இயக்குநர் அருட்தந்தை ஜாண்குமார் அவர்கள் வழங்கினார்கள்.

உதவித்திட்டங்கள்

1. 18.08.2021 அன்று விருட்சம் கடன் உதவி திட்டத்தின் வழியாக 30 மிட்ஸ் சுய உதவி குழுக்களில் உள்ள 150 உறுப்பினர்களுக்கு ரூபாய் 45,00,000/- கடனாக வழங்கப்பட்டது.
2. 18.08.2021 அன்று மிட்ஸ் ஜீவன் திட்டத்தின் வழியாக புற்றுநோயால் பாதிக்கப்பட்ட 5 நோயாளிகளின் மருத்துவ செலவிற்கு ரூபாய் 19,000/- வழங்கப்பட்டது.
3. மிட்ஸ் உறுப்பினர் நலத் திட்டத்தின் வழியாக மிட்ஸ் உறுப்பினர்களாக இருந்து இறந்து போன 4 உறுப்பினர்களின் குடும்பங்களுக்கு ரூபாய் 40,000/- இறப்பு நிதி வழங்கப்பட்டது.
4. குடும்ப வளர்ச்சி பொன்விழா வீட்டுத்திட்ட பயனாளிகளுக்கு இரண்டாம் தவணையாக ஒரு வீட்டுக்கு ரூபாய் 50,000/- வீதம் 10 வீடுகளுக்கு ரூபாய் 5,00,000/- வழங்கப்பட்டது.

பிற நிகழ்வுகள்

1. 17.08.2021 அன்று தேனி மற்றும் மதுரையில் உள்ள மறைபரப்பு பணித்தளங்களில் உள்ள 30 குடும்பங்களுக்கு அளிப்பதற்காக 60 பப்பாளி மரக்கன்றுகள் அருட்தந்தை சஜித் பிரான்சிஸ் அவர்களிடம் வழங்கப்பட்டன.
2. 20.08.2021 அன்று சூசைபுரம் பங்கில் உள்ள 100 குடும்பங்களுக்கு 200 பப்பாளி மரக்கன்றுகள் வழங்கப்பட்டன.



MCA

Diocese of Marthandam

சுதந்திர தினவிழாவை முன்னிட்டு 15.08.2021 அன்று MCA கூட்டமானது Zoom Meeting வழியாக மேதகு ஆயர் வின்சென்ட் மார் பவுலோஸ் ஆண்டகை அவர்கள் தலைமையில் நடைபெற்றது.

இதில் சிறப்பு விருந்தினராக திரு தேவசகாயம் IAS அவர்கள் கலந்து கொண்டு சிறப்பித்தார்.

07.08.2021 அன்று நடைபெற்ற MCA கூட்டத்தில் வேலை வாய்ப்பிற்காக காத்திருப்பவர்கள் அலுவலகத்தில் வேலை வாய்ப்பிற்காக பதிவு செய்ய வேண்டுமென தீர்மானிக்கப்பட்டது.





MCYM

Youth Apostolate

புனித மரியன்னையின் விண்ணேற்பு தினத்தை முன்னிட்டு சபை அளவிலான ஜெபமாலை ஜெபிக்கும் நிகழ்வானது ஆகஸ்ட் 7, 2021 அன்று Google Meet -ல் நடைபெற்றது. மார்த்தாண்டம் மறைமாவட்ட MCYM செயற்குழு உறுப்பினர்களுக்கு இரண்டாம் மறைபொருள் கொடுக்கப்பட்டது. அவர்கள் மிகவும் ஆர்வத்துடனும் பயபக்தியுடனும் அதனை ஜெபித்தனர். இந்த ஜெபமாலை ஜெபத்தில் மார்த்தாண்டம் மறைமாவட்ட MCYM இயக்குநர் Fr. John Alfred, Sister Animator, Sr. Flower John மேலும் Fr. Anto Jebin மற்றும் அனைத்து செயற்குழு உறுப்பினர்களும் கலந்துகொண்டனர்.

பெயர்வழி நல்வாழ்த்துக்கள்



அருட்தந்தை சஜீவ்
செப்டம்பர் 04



அருட்தந்தை ராயர்
செப்டம்பர் 17



அருட்தந்தை மைக்கீள் முக்கம்பாலத்
செப்டம்பர் 29



அருட்தந்தை ஜெறோம்
செப்டம்பர் 30

புனித விண்ணேற்பு தே பவுல் சபை மார்த்தாண்டம் மத்திய சபை

சுழற்சிமுறை திட்டம் நடைமுறைப்படுத்துதல் மார்த்தாண்டம் மத்திய சபைக்கு உட்பட்ட அருமனை வட்டார சபையில் புனித தோமையார் சாந்தோம் கில் கணபதிக்கல் கிளை சபையில் சுழற்சிமுறையில் சுயம் தொழில் செய்வதற்கான கடனுதவி வழங்கல் நிகழ்வானது இணை சபை தலைவர் சகோ. G. ஸ்டெல்லா அவர்கள் தலைமையில் ஆன்மீக ஆலோசகர் அருட்தந்தை இராபர்ட், மத்திய சபை தலைவர் சகோ P. வற்கீஸ், பொருளர் சகோ செல்வமணி மற்றும் வட்டார சபை தலைவர் சகோ வில்சன் ஆகியோர் முன்னிலையில் 01.08.2021 ஞாயிறு திருப்பலிக்குப்பின் சுமார் 12.00 மணி அளவில் நடைபெற்றது.



பைபிள் வாசகம், கையேடு வாசகத்தை தொடர்ந்த வரவேற்பு சகோ. J. டெல்லா அனைவரையும் வரவேற்க ஆன்மீக ஆலோசகர் ஏழைகள் நலனில் அக்கரை குறித்தும், விண்ணேற்பு தே-பவுல் சங்கம் வழியாக உண்டாகும் வளர்ச்சியை குறித்தும் உரையாற்றினார். மத்தியசபை, தலைவர் மற்றும் பொருளர் வாழ்த்து செய்திகளும் வழங்கினார்கள். தொடர்ந்து 14 பயனாளிகளுக்கு தலா 5,000/- வீதம் உள்ளூர் நன்கொடையும் சேர்த்து 7,000/- மத்திய சபை தலைவர் மற்றும் பொறுப்பாளர்கள் முன்னிலையில் ஆன்மீக ஆலோசகர் வழங்கினார்கள். தொடர்ந்து சகோ. டெல்லா பாய் அவர்கள் நன்றி கூற இறுதி செபத்தோடும் ஆசிரோடும் கூட்டம் முடிவுற்றது.





HEALTH FOR ONE MILLION (HOM) Diocese of Marthandam

HOM அலுவலக பணியாளர்கள் மற்றும் ஆர்கனைசர்களின் மாதாந்திர ஆலோசனை கூட்டம் 08.08..2021 அன்று HOM அலுவலகத்தில் வைத்து இயக்குநர் அருட்தந்தை ராபர்ட் அவர்கள் தலைமையில் ஜெபத்துடன் நடைபெற்றது. HOM பணியாளர்கள் அனைவரும் கலந்து கொண்டனர். திருமதி லதா அவர்கள் அறிக்கை வாசித்தார்கள். அருட்தந்தை ராபர்ட் அவர்கள் ஒவ்வொருவரின் பணிகள் குறித்து ஆய்வு செய்தார்கள். பின்னர் HOM மேற்கொள்ள வேண்டிய பணிகள் குறித்து ஆலோசிக்கப்பட்டது. அதன்படி ஒவ்வொரு ஸோணிலும் புதிய குழுக்களை உருவாக்குவது, அதனடிப்படையில் குழுக்களுக்கு சிறு தொழிற்கடன் வழங்குவது, இயற்கை பாதுகாப்பு திட்டத்தின் கீழ் குழுக்களுக்கு மரக் கன்றுகள் வழங்குவது என தீர்மானிக்கப்பட்டது. மேலும் குழுக்களில் மருத்துவ முகாம்கள் நடத்துவது குறித்தும் தீர்மானிக்கப்பட்டது.

மார்த்தாண்டம் மறைமாவட்டம் வெட்டுக்குழி பங்கைச் சார்ந்த திருமதி. சுமிதா அவர்களின் வீடு புனரமைப்பு பணிக்காக HOM நிறுவனம் சார்பாக ரூ.2,95,000 (இரண்டில் சத்து தொண்ணூற்றி ஐந்தாயிரம்) அருட்தந்தை ராபர்ட் அவர்களால் வழங்கப்பட்டது.



HOM மற்றும் கொட்டாரம் அலகைச் சார்ந்த பெண்கள் சுயஉதவிக் குழுக்கள் சார்பாக கொரோனா தடுப்பு கபசுர குடிநீர் வழங்கும் நிகழ்ச்சி தேரிவிளை பகுதியில் வைத்து அமைப்பாளர் திருமதி முத்துலட்சுமி தலைமையில் நடைபெற்றது.



HOM பணியாளர் திரு.லிஸ்பின் மற்றும் பொதுமக்கள் கலந்து கொண்டனர்.

மார்த்தாண்டம், நாகர்கோவில் கொட்டாரம், கன்னியாகுமரி ஆகிய அலகுகளைச் சார்ந்த சுயஉதவிக் குழு உறுப்பினர்களுக்கு HOM சார்பாக கொரோனா நிவாரண பொருட்கள் வழங்கப்பட்டது.

மார்த்தாண்டம் மறைமாவட்டத்தின் கீழ்

இயங்கும் மார்த்தாண்டம் மெடிக்கல் மிஷன் சார்பாக பேதுருவின் கரங்கள் என்னும் மாதாந்திர மருத்துவ உதவித் திட்டம் செயல்பட்டு வருகிறது. தற்போது 42 நிரந்தர நோயாளிகளுக்கு மாதம் 1000



ரூபாய் வீதம் வழங்கப்பட்டு வருகிறது. ஆகஸ்ட் மாதத்திற்குரிய உதவித்தொகை 20.08.2021 அன்று HOM அலுவலக வளாகத்தில் வைத்து அருட்தந்தை ராபர்ட் அவர்களால் வழங்கப்பட்டது. மேலும்



அனைத்து பயனாளிகளுக்கும் கபசுர குடிநீர் பொட்டலம் வழங்கப்பட்டது.

நமது மறைமாவட்டத்தில் நோயால் பாதிக்கப்பட்ட ஏழை நிரந்தர நோயாளிகள் ஏராளமானோர் போதிய மருத்துவ உதவி மற்றும் மருத்துவ சிகிச்சை வழிகாட்டுதல் கிடைக்காமல் பாதிப்படைந்து வருகின்றனர். அவர்களின் மருத்துவம் மற்றும் நோய் சிகிச்சை பெற உதவும் வகையில் மார்த்தாண்டம் மறைமாவட்டம் சார்பாக Ambulance வாகன வசதி செய்யப்பட்டுள்ளது. Ambulance சேவை தேவைப்படும் நோயாளிகள் HOM இயக்குநர் அல்லது குழித்துறை HOM அலுவலகத்தை தொடர்பு கொள்ளுமாறு அன்புடன் கேட்டுக் கொள்கிறோம்.

Health For One Million, 9/41, Kuzhithurai

Ph : 04651- 260749

இயக்குநர் : அருட்தந்தை ராபர்ட் 7598090355

Ambulance Driver : Rajesh - 6238538707



HOM - SPECIAL SCHOOL FOR THE MENTALLY RETARDED

“ஒருங்கிணைந்து வளர்வோம்...” மண்டல அளவிலான சிறப்புப் பயிற்சி பட்டறை

கொரோனோ பரவல் காரணமாக அரசு பல கட்டுப்பாடுகள் போடப்பட்டிருப்பதால் சிறப்புக் குழந்தைகள் சிறப்புப் பள்ளிக்கு வருகை தந்து பயிற்சி பெற இயலாத நிலையைக் கருத்தில் கொண்டு மண்டல அளவில் குழந்தைகளை ஒருங்கிணைத்து பயிற்சி மற்றும் சிறப்புக் கல்வி வழங்கப்பட்டு வருகிறது.

அதனடிப்படையில் 02.08.2021 அன்று உண்ணாமலைக்கடை புனித சூசையப்பர் அரங்கில் வைத்து நடைபெற்ற பயிற்சி பட்டறையை சிறப்பாசிரியை திருமதி ஜீவிதா அவர்கள் முதல்வர் பொறுப்பு வகித்து அன்றைய நாள் பயிற்சி பட்டறையின் அனைத்து ஏற்பாடுகளையும் செய்திருந்தார்கள். காலை 9.30 மணி முதல் மாலை 3.00 மணி வரை சிறப்புக் கல்வி, சிறப்புப் பயிற்சிகள், விளையாட்டு, நடனம், மதிய உணவு போன்றவை குழந்தைகளுக்கு பணியாளர்கள் வழங்கினார்கள்.

06.08.2021 அன்று குழித்துறை மண்டல பயிற்சி பட்டறை புனித ஜான் மரிய வியானி குருக்கள் இல்ல வளாகத்தில் வைத்து நடைபெற்றது. சிறப்பாசிரியை செல்வி டெய்சி முதல்வர் பொறுப்பு வகித்து அன்றைய நாள் பயிற்சிக்கான அனைத்து ஏற்பாடுகளையும் செய்திருந்தார்கள்.



09.08.2021 அன்று செருப்பாலூர் மண்டல அளவிலான பயிற்சி பட்டறை வகுப்புகள் செருப்பாலூர் ஆலய வளாகத்தில் உள்ள அரங்கில் வைத்து நடைபெற்றது. இதன் முதல்வர் பொறுப்பு வகிக்கும் தசைப்பயிற்சியாளர் திருமதி ஜென்னிங்ஸ் அவர்கள் அன்றைய நாள் பயிற்சிக்கான அனைத்து ஏற்பாடுகளையும் செய்திருந்தார். இறுதி நிகழ்வில் சிறப்புப் பள்ளித் தாளாளர் அருட்தந்தை ராபர்ட் மற்றும் தலைமையாசிரியர் திரு. டென்னிஸ் ஆகியோர் கலந்துக் கொண்டு அனைவருக்கும் பாராட்டுக்களும் நன்றிகளும் தெரிவித்தனர்.



மரியாயின் சேனை

கொமித்சியச் செய்திகள்

☞ **கூனோயோ வருவிழா :**

மரியாயின் சேனை மார்த்தாண்டம் கொமித்சியம் சார்பில் பரிசுத்த தேவ மாதாவின் விண்ணேற்பு பெருவிழாவை முன்னிட்டு ஒழுங்குப்படுத்தப்பட்ட கருத்தரங்கு 15.08.2021 அன்று பிற்பகல் 2.00 மணி அளவில் குழித்துறை மேய்ப்பு பணி நிலையத்தில் வைத்து நடைபெற்றது. கொல்வங்கோடு மறைவட்ட முதன்மை குரு பேரருள்தந்தை றாபின்சன் அவர்கள் மரியாவின் விண்ணேற்பை பற்றிய கருத்துரையை வழங்கினார்கள். தொடர்ந்து விண்ணேற்பு பெருவிழா திருப்பலியானது கொமித்சிய ஆன்ம இயக்குநர் Rev. Fr. G. வற்கீஸ் அவர்கள் தலைமையில் நடைபெற்றது. முடிவில் கொமித்சிய துணைத்தலைவர் Br. ஆன்றணி அவர்கள் அனைவருக்கும் நன்றி கூறினார்கள். இவ்விழாவில் கியூரியா பொறுப்பாளர்கள் மட்டுமே கலந்து கொண்டார்கள்.

☞ **சேனை நூற்றாண்டு நிறைவு விழா :**

மரியாயின் சேனை தனது 100-வது ஆண்டினை வருகின்ற 07-09-2021 அன்று நிறைவு செய்கின்றது. நமது கொமித்சியம் சார்பில் இவ்விழா மற்றும் சேனை மாநாடு இணைந்து, வருகின்ற 14-01-2022 மற்றும் 15-01-2022 ஆகிய நாட்களில் நடத்தப்படும்.

☞ **பிரசீடிய விழா :**

அன்னை மரியாவின் பிறப்பு பெருவிழாவை முன்னிட்டு, ஒவ்வொரு பங்கிலும் செயல்படுகின்ற பிரசீடியங்கள் சார்பில் ஒருநாள் பிரசீடிய விழா நடத்தப்பட வேண்டும். இவ்வருடம் நூற்றாண்டு விழாவும் இணைந்து வருவதால் பிரசீடிய விழாவை சிறப்பாக கொண்டாடி அதன் அறிக்கையை மார்த்தாண்டம் கொமித்சியத்திற்கு அளிக்கவும்.



மறைவட்ட செய்திகள்

மார்த்தாண்டம் மறைவட்டம்

15.08.2021 மதியம் 2.00 மணியளவில் மார்த்தாண்டம் மறைவட்ட மறைக்கல்வி தலைமை ஆசிரியர்கள் கூட்டம் மறைவட்ட முதன்மை குரு பேரருட்தந்தை ஜோஸ் பிறைட் அவர்கள் தலைமையில் மறைவட்ட இயக்குநர் அருட்தந்தை பென்னட் முன்னிலையில் நடைபெற்றது. புது குருக்கள் அருட்தந்தை அஜீஷ், அருட்தந்தை ரதீஷ் ரிச்சார்ட் பங்கேற்க துவக்க ஜெபத்துடன் கூட்டம் நடைபெற்றது. மறைவட்ட செயலர் திரு. C. மரிய நோபர்ட் அனைவரையும் வரவேற்று பேசினார். தொடர்ந்து முதன்மை குரு அவர்கள் துவக்க உரையாற்றினார்கள். பங்கேற்றவர்களுக்கு ஆலோசனைகள் வழங்கப்பட்டது. குறிப்பாக 2020 - '21 கல்வி ஆண்டின் சான்றிதழ் தேர்வு நடத்துவது, தேர்வு கண்காணிப்புப் பணிகள், விடைத்தாள் திருத்தம் பணியில் மறைவட்ட பங்கேற்பு மற்றும் புதிய கல்வி ஆண்டு 2021 - '22 ஆண்டு திட்டம் குறித்து ஆலோசிக்கப்பட்டது. செப்டம்பர் 3-வது ஞாயிறு மதியம் 2.00 மணி முதல் மாலை 5.00 மணிவரை மறைவட்ட ஆசிரியர் பயிற்சி, நவம்பர் மாதம் ஆசிரியர் தியானம், டிசம்பர் மாதம் கிறிஸ்து பிறப்பு கூடுகை, பிப்ரவரி மாதம் ஆசிரியர் பயிற்சி, மே MBOC (மறைமாவட்ட திட்டத்திற்கு ஏற்ப) திட்டங்களாக முன்வைக்கப்பட்டது. இத்துடன் அனைவருக்கும் வீடு திட்டத்தில் மறைமாவட்ட மறைக்கல்வி சார்பாக கட்ட இருக்கும் வீட்டு உதவி தொகை திட்டத்தில் மறைவட்ட பங்கேற்பை உறுதிசெய்ய கேட்டுக்



கொள்ளப்பட்டது. கூட்ட இறுதியில் திரு. ஜான் குசைபுரம் அவர்களால் நன்றி கூற இறுதி ஜெபத்துடன் கூட்டம் இனிதே முடிவுற்றது.

குருக்கள் கூடுகை

மார்த்தாண்டம் மறைவட்ட குருக்கள் கூடுகையானது 24-02-2021 அன்று பேராலய பங்குத்தந்தை இல்லத்தில் வைத்து நடைபெற்றது. இக்கூட்டத்தில் புதிய அருட்பணிகளுக்கான புதிய பொறுப்பாளர்கள் தேர்வு செய்யப்பட்டார்கள். புதிய அருட்பணிகளைப் பற்றி ஆலோசித்து கருத்துக்களும் பரிமாறப்பட்டது. கூட்டம் இறுதி ஜெபத்துடனும் மதிய உணவுடனும் நிறைவுற்றது.

களியக்காவிளை மறைவட்டம்

களியக்காவிளை மறைவட்ட குருக்கள் கூடுகையானது 15-08-2021 அன்று நடைக்காவு பங்குத்தந்தை இல்லத்தில் வைத்து நடைபெற்றது. இக்கூட்டத்தில் புதிய பொறுப்பாளர்கள் தேர்வு செய்யப்பட்டதோடு பல்வேறு தீர்மானங்களும் நிறைவேற்றுவதற்கு தீர்மானிக்கப்பட்டது.

குலசேகரம் மறைவட்டம்

குலசேகர மறைவட்ட குருக்கள் கூடுகையானது 21-08-2021 அன்று மாத்தார் பங்குப்பணியாளர் இல்லத்தில் வைத்து நடைபெற்றது. இக்கூட்டத்தில் புதிய பொறுப்பாளர்கள் தேர்வுசெய்யப்பட்டனர். பல புதிய கருத்துக்களும் முன்வைக்கப்பட்டது.

பனச்சமுடு மறைவட்டம்

பனச்சமுடு மறைவட்ட குருக்கள் கூடுகையானது 15-08-'21 அன்று பனச்சமுடு ஆலய வளாகத்தில் வைத்து நடைபெற்றது. மாலை 6.30 மணிக்கு மறைவட்ட முதன்மை குரு பேரருட்தந்தை மைக்கிள் முக்கப்பாலத் அடிகளார் தலைமையில் துவக்க ஜெபம் மற்றும் வரவேற்புரையுடன் ஆரம்பமானது. குறிப்பாக புதிதாக மறைவட்டத்திற்கு பொறுப்பேற்று வந்த அருட்தந்தை பீற்றர் பெனடிக்ட் ராஜன், அருட்தந்தை ஜோனி ஆல்பரட், அருட்தந்தை ஆன்றோ ஜெபின் ஆகியோர்களை வரவேற்றார்.

குருக்களின் கருத்து பரிமாறலைத் தொடர்ந்து மறைவட்ட இயக்கங்களின் பொறுப்புகள் குருக்களுக்கு வழங்கப்பட்டது.

தொடர்ந்து மறைவட்ட நிதியாக கிடைக்கப்பெறும் தொகையை எந்த முறையில் பயன்படுத்தலாம் என சிந்திக்கப்பட்டது. அவைகள் மறைவட்ட இயக்கங்களின் மறைவட்ட செயல்பாடுகளுக்காகவும், மறைவட்ட குருக்கள் கூடுகை, மறைவட்ட மேய்ப்புப்பணி திட்டக்குழுவின் கூடுகை ஆகிய நாட்களின் செலவினங்களுக்காக பயன்படுத்தலாம் என தீர்மானிக்கப்பட்டது. அருட்தந்தை பீட்டர் அவர்கள் மறைவட்ட சூழ்நிலையைக் குறித்து தனது தனிப்பட்ட அனுபவங்களை எடுத்துக்கூறி உற்சாகமூட்டும் கருத்துக்களைப் பகிர்ந்தார். பின்னர் இறுதி ஜெபம், இரவுணவு இவற்றோடு கூட்டம் இனிதே நிறைவுற்றது.

நாகர்கோவில் மறைவட்டம்

குருக்கள் கூடுகை : நாகர்கோவில் மறைவட்டத்தில் புதிய அருட்தந்தையர்கள் தங்கள் புதிய பங்குகளில் பொறுப்பேற்று பிறகு முதன் முறையாக நாகர்கோவில் மறைவட்ட குருக்களின் கூடுகை குருக்களின் தினமான ஆகஸ்ட் 4-ம் தியதி கன்னியாகுமரி மலங்கரை பவனில் வைத்து நாகர்கோவில் மறைவட்ட முதன்மை குரு பேரருட்தந்தை மரிய ஜான் அவர்கள் தலைமையில் நடைபெற்றது. ஜெபத்துடன் தொடங்கப்பட்ட இக்கூடுகையில் ஜெபம் முடிந்தவுடன் அருட்தந்தை அவர்கள் ஆளுமையை பற்றி மிக அழகான முறையில் வகுப்பு எடுத்தார். அதன் பிறகு மறைவட்ட முதன்மை குரு தலைமையில் மறைமாவட்டம் மற்றும் மறைவட்டம் சார்ந்த பலவிதமான கருத்துகள் விவாதிக்கப்பட்டு, ஒரு சிலவற்றிற்கு முடிவுகள் நிறைவேற்றப்பட்டது. மதியத்திற்கு பின் மறைமாவட்ட இயக்கங்களுக்கு மறைவட்டத்தின் அடிப்படையில் புதிய பொறுப்பாளர்கள் தேர்வு செய்யப்பட்டனர். இறுதியில் பெயர்விழா கொண்டாடிய, அருட்தந்தை ஜான் குமார் மற்றும் அருட்தந்தை மரிய ஜான் ஆகியோர்களோடு சேர்ந்து ஏனைய அருட்தந்தையர்களும்,

இனிப்பு வெட்டி மகிழ்ந்தனர். பின்னர் இறுதி ஜெபத்துடன் கூட்டம் நிறைவுற்றது.

நன்றித் திருப்பலி

முக்கடல் புனித பெனடிக்ட் மலங்கரை கத்தோலிக்க ஆலயத்தில் இறையழைப்பை பெற்ற அருட்சகோதரி கிருபா ஏஞ்சல் DM அவர்கள் கடந்த 17.06.2021 அன்று நமது திருச்சபையின் தந்தையும் தலைவருமாகிய மோறான் மோர் பசேலியோஸ் கிளீமிஸ் காதோலிக்கோஸ் ஆண்டகையின் முன்னிலையில் தனது நித்திய வார்த்தைபாட்டை ஏற்றுக்கொண்டார். இவருடைய நன்றித் திருப்பலி மேதகு ஆயர் வின்சென்ட் மார் பவுலோஸ் அவர்கள் தலைமையில் முக்கடல் ஆலயத்தில் வைத்து ஒப்புக் கொடுக்கப்பட்டது.

குருசடி அடிக்கல் நாட்டுதல்

ஆகஸ்ட் மாதம் 12-ம் தியதி முக்கடல் புனித பெனடிக்ட் மலங்கரை கத்தோலிக்க ஆலய புதிய குருசடி கட்டுவதற்கான அடிக்கல்லை மேதகு ஆயர் வின்சென்ட் மார் பவுலோஸ் அவர்கள் ஆசீர்வதித்து நிறுவினார்.



ஆயரின் ஆகஸ்ட் மாத நிகழ்வுகள்



- 1 ➤ வேர்கிளம்பி ஆலயத்தில் புதிதாக கட்டியெழுப்பப்பட்ட ஆலய முன் கோபுரத்தை ஆசீர்வதித்து திருப்பலி நிறைவேற்றி புதுநன்மை வழங்கி ஆசீர்வதித்தார்.
- 1 ➤ Sisters of Charity of St. Ann அருட்சகோதரிகளுக்கு Education in Emergency என்ற தலைப்பில் இணையதள ஊடகம் வாயிலாக வகுப்பு எடுத்தார்.
- 2 ➤ மலங்கரை கத்தோலிக்க கலை கல்லூரியின் முன்னாள் தாளாளர் அருட்தந்தை ஜோஸ்பிறை அவர்களின் பிரியாவிடை மற்றும் தற்போதைய தாளாளர் அருட்தந்தை அருள்தாஸ் அவர்களின் பணிப்பொறுப்பேற்று நிகழ்வுகளில் பங்கு கொண்டு அருட்தந்தையர்களுக்கு நன்றியும் வாழ்த்துதலையும் தெரிவித்தார்.

- 4 ➤ சேலம் மறைமாவட்டத்திற்கு புதிதாக தேர்வு செய்யப்பட்ட ஆயர் அருள்செல்வம் இராயப்பன் அவர்களின் ஆயர் அருட்பொழிவு நிகழ்வில் பங்குகொண்டு இறைபணி சிறக்க வாழ்த்தினார்.
- 6 ➤ புனித எப்ரேம் இளம் குருமடத்தில் புதிதாக கட்டியெழுப்பப்பட்ட சிற்றாலயத்தை ஆசீர்வதித்தார்.
- 9 ➤ கோட்டார் ஆயர் இல்லத்தில் வைத்து நடைபெற்ற கிறிஸ்தவ ஐக்கிய பேரவை கூட்டத்தில் பங்குகொண்டு ஆலோசனைகளை வழங்கினார்.
- 12 ➤ முக்கடல் புனித பெனடிக்ட் மலங்கரை கத்தோலிக்க ஆலயத்தில் வைத்து நடைபெற்ற அருட்சகோதரி கிருபா ஏஞ்சல் DM அவர்களின் துறவற நித்திய வார்த்தைப்பாட்டு நன்றி திருப்பலியில் திருப்பலி ஒப்புக்கொடுத்து இறைவேண்டல் செய்தார்.
- 14 ➤ சந்தனப்பள்ளியில் புதிதாக கட்டியெழுப்பப்பட்ட புனித ஜார்ஜியார் மலங்கரை கத்தோலிக்க தேவாலயத்தின் மூலோன் அர்ச்சிப்பு நிகழ்வில் பங்குகொண்டார்.
- 15 ➤ திருச்சி மறைமாவட்டத்திற்கு புதிதாக தேர்வு செய்யப்பட்ட ஆயர் சவரிமுத்து ஆரோக்கியராஜ் அவர்களின் ஆயர் அருட்பொழிவு நிகழ்வில் பங்குகொண்டு இறைபணி சிறக்க வாழ்த்தினார்.
- 16 ➤ சாரூர் மலங்கரை கத்தோலிக்க ஆலயத்தில் முதல் திருவிருந்து திருப்பலி நிறைவேற்றினார்.

- 19 ➤ மேரி மக்கள் துறவற சமூகத்தின் புனித சூசையப்பர் மாகாணத்தில் முதல் வார்த்தைபாடு வழியாக தங்களை இறைவனுக்கு அர்ப்பணம் செய்த அருட்சகோதரிகளின் ஆன்மீக நிகழ்விற்கு தலைமை தாங்கினார்.
- 23 ➤ மோன். ஜோசப் குழிஞ்சூலில் அவர்களின் நினைவு திருப்பலியில் பங்குகொண்டு இறைவேண்டல் செய்தார்.
- 24 ➤ துறவற நித்திய வார்த்தைப்பாட்டு வழியாக தங்களை இறைவனுக்கு அர்ப்பணம் செய்த நடைக்காவு பிறரன்பு அருட்சகோதரிகளின் ஆன்மீக நிகழ்வை தலைமையேற்று நடத்தி இறையாசீர் பொழிந்தார்.
- 25 ➤ கரவானூர் கத்தோலிக்க ஆலயத்தில் திருப்பலி நிறைவேற்றி குழந்தைகளுக்கு திருமுழுக்கு வழங்கி ஆசீர்வதித்தார்.
- 28 ➤ டெல்லி - குட்காவுன் மறைமாவட்ட முதல் ஆயர் மேதகு ஜேக்கப் மார் பர்ணபாஸ் ஆண்டகையின் இறுதி அடக்கச்சடங்கில் கலந்துகொண்டார்.
- 29 ➤ நாகர்கோவிலில் வைத்து நடைபெற்ற திரு மாசிலாமணி அவர்களின் நினைவுநூல் மலர் வெளியீட்டு விழாவில் கலந்துக்கொண்டார்



இம்மாதம் நினைவு கூர

செப்டம்பர் 2020

- 1 - எட்டு நோன்பு ஆரம்பம்
- 2 - புனித சீமோன் தெஸ்தூனி
- 5 - புனித அன்னை தெரசா
- 8 - தூய கன்னி மரியாவின் பிறப்புத் திருநாள்
எட்டு நோன்பு நிறைவு
- 9 - புனித யோவாக்கீம், புனித அன்னம்மாள்
- 14 - சிலுவைத் திருநாள்
- 15 - தூய வியாகுல அன்னை
- 16 - புனித சிப்ரியான்
- 19 - புனித ஜனுவாரியூஸ்
- 20 - மலங்கரை கத்தோலிக்க மறுஒன்றிப்பு தினம்
- 21 - தோமஸ் மார் எவுசேபியஸ், கீவற்கீஸ் மார் மக்காரியோஸ், யூஹானோன் மார் தெயடோஷியஸ் ஆண்டகையின் ஆயர் திருநிலைப்பாடு
- 23 - புனித பாத்திரே பியோ
- 27 - புனித வின்சென்ட் தே பவுல்
- 28 - சக்கரியாஸ் மார் அத்தனாசியோஸ் ஆண்டகையின் நினைவு
- 29 - தலைமை வானதூதர்களான புனித மிக்கேல், புனித கபரியேல், புனித இரபேல்
- 30 - புனித ஜெரோம்

